
शासन निर्णय - 


मुख्यमंत्री धर्मादाय देणगी निधीचे संपूर्ण नियंत्रण, व्यवस्थापन व प्रशासन मा. मुख्यमंत्री महोदय 
यांच्याकडे निहीत आहे. मुख्यमंत्री धर्मादाय देणगी निधीमधून महाराष्ट्र 8 कर्नाटक सीमावर्ती भागातील ८६५ 
गावे यासह महाराष्ट्र राज्यातील सामाजिक, शैक्षणिक, सांस्कृतिक, धर्मादाय किंवा तत्सम सार्वजनिक किंवा 
निम सार्वजनिक संस्था किंवा संघटना यांना, या निधीतून मा.मुख्यमंत्री यांच्या स्वेच्छानिर्णयानुसार 
अर्थसहाय्य देण्यात येते. त्यानुसार मा. मुख्यमंत्री यांच्या मान्यतेने बालवीर विद्यानिकेतन, बेळगुंदी ता.जि. 
बेळगाव या संस्थेस नवीन वर्गखोली बांधकाम, वाचनालय, प्रयोगशाळा करिता रुपये १०,००,०००/- (अक्षरी 
रुपये दहा लक्ष फक्त) इतके अर्थसहाय्य याद्वारे मंजूर करण्यात येत आहे. 


२. बालवीर विद्यानिकेतन, बेळगुंदी, ता.जि. बेळगाव या संस्थेस नवीन वर्गखोली बांधकाम, वाचनालय, 
प्रयोगशाळा यासाठी निधी मंजूर करण्यात आला आहे. संस्थेस ज्या प्रयोजनासाठी निधी मंजूर करण्यात 
आला आहे, त्याच प्रयोजनासाठी सदर निधी संस्थेने एका वर्षात खर्च करावा आणि खर्चाच्या अनुषंगाने 
“सनदी लेखापाल” (Chartered Accountant) यांनी प्रमाणित Hos उपयोगिता प्रमाणपत्र, निधी प्राप्त 
झाल्यानंतर एक वर्षात सादर करावे. तसेच सदर संस्थेने नियमानुसार लेखापरिक्षण करुन घेऊन 
लेखापरिक्षण अहवाल देखील शासनास सादर करावा. 


३. सदर निधी वित्त विभाग, शासन निर्णय क्रमांक संकीर्ण-१०१०/प्र.क्र.६८/कोषा प्र-५, दि.१८ एप्रिल, 
२०११ मधील तरतुदीस अनुसरुन मुख्यमंत्री धर्मादाय देणगी निधीच्या स्वीयप्रपंजी (PLA) लेखा खात्यामध्ये 
उपलब्ध असलेल्या रकमेमधून बालवीर विद्यानिकेतन, बेळगुंदी, ता.जि. बेळगाव या संस्थेच्या कॅनरा बँक, 
शाखा- बेळगुंदी, जिल्हा- बेळगाव, खाते क्र. ०५२७२२०००४९२६१ मध्ये विहीत कार्यपद्धतीनुसार जमा 
करण्यात येत आहे. 


४. सदर शासन निर्णय संदर्भाधीन दि. २७/०८/१९६९, दि ८/१०/१९७०, दि. १७/०९/२०१९ आणि 
दि. २४/११/२०२२ च्या शासन निर्णयातील तरतूदीनुसार मा. मुख्यमंत्री महोदयांच्या मान्यतेनुसार निर्गमित 
करण्यात येत आहे. 


शासन निर्णय क्रमांकः सीसीएफ-२०२३/प्र.क्र.१३१/२५ 


प्‌. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध 
करण्यात आला असून त्याचा संकेतांक २०२३१००६१२०२०६२५०७ असा आहे. हा शासन निर्णय डिजीटल 
स्वाक्षरीने साक्षांकित करुन निर्गमित करण्यात येत आहे. 

